

اور رواداری کی کیا تک ہے۔ اگر ہم کچھ بڑھاتے نہیں تو پھلی عبارتوں کو گھٹانے کی کیا ضرورت ہے۔ تو یہ مسئلہ پھر کسی سازش کا نتیجہ ہے۔

اسی طرح آج کے اخبار جنگ میں ادارہ آیا ہے کہ ختم نبوت کا جو مضمون اسلامیات میں چلتا رہتا ہے۔ حضورؐ کے خاتم النبیین ہونے کا مضمون، تو بغیر کسی تنقید کے، کسی فرقہ کے ذکر کے بغیر، تو ڈگری کلاسوں میں اسلامیات کے نصاب سے ختم نبوت سے متعلق مضامین نکال دئے گئے ہیں۔ تو ان مضامین کے اخراج پر مجلس تحفظ ختم نبوت کی طرف سے شدید احتجاج کیا گیا ہے اور جنگ نے ادارہ لکھا ہے۔ کہ یہ تو انگریزوں کی ایک چال تھی کہ جہاد کے منکر پر ختم نبوت کے منکر کچھ طبقے مسلمانوں میں پیدا ہوں۔ ایران میں بہائی پیدا کئے۔ یہاں مرزائی پیدا کئے، اور ملکوں میں کچھ اور لوگ۔ تو آج ایسا کر کے کن کہ ہم خوش کرنا چاہتے ہیں۔ جو ہیں جن کے اسرائیل سے علانیہ روابط ہیں۔

— تو ختم نبوت کے مضمون کو اگر اسلامیات سے نکالتے ہیں تو حضور اقدس صلی اللہ علیہ وسلم کی شفاعت کے ہم کیسے امیدوار ہوں گے۔ تو کچھ طبقے ہوتے ہیں جو ہماری لاعلمی سے اور برسر اقتدار حضرات کی لاعلمی میں شرارت کرتے ہیں۔ تو آخر یہ سلسلہ کیسے چلتا رہے گا۔ لوگ نکلیں گے، احتجاج کریں گے۔ آپ اس کا ازالہ کریں گے پھر ایسا ہوگا۔ پھر ایسا ہوگا۔ پھر کوئی اٹھ کر کوئی شور مچھوڑے گا۔ ہمیں علم ہے کہ ترمیم کے ساتھ کس نے کیا کیا تھا؟ اور خفیہ ایک معمولی سے آدمی نے پوری حکومت کیلئے مسئلہ کھڑا کر دیا۔ تو اس آدمی کے بارہ ہیں حکومت نے کیا نوٹس لیا؟ اور اس کے خلاف قدم کیوں نہیں اٹھایا۔ یہ ایک طے شدہ قطعی مسئلہ ہے۔ اس کو بار بار چھیڑنا اور اس کی وجہ سے پریشانیاں پیدا کرنا، خدا را اس کا بھی کچھ اندازہ فرمائیں۔

اپنے علاقہ کے مسائل | آخر میں میں اپنے حلقہ اور علاقہ کے بارہ میں صرف دو لفظ کہتا ہوں کہ وہ حلقہ جو انکسپل سے پشاور تک پھیلا ہوا ہے۔ اور وہ ایسے غیور مسلمانوں کا حلقہ ہے۔ جو گڑھ سمجھتا ہے دوسری پارٹیوں کا۔ نیشنل عوامی پارٹی کا اور لادینی طاقتوں کا۔ مگر ان غیور مسلمانوں نے ۱۹۷۰ء کے الیکشن میں سب کچھ دین پر قربان کر دیا۔ اور آج اجمل خشک ان لوگوں کی وجہ سے کابل میں جلاوطن ہو کر بیٹھا ہوا ہے اور ۱۹۷۰ء میں صوبہ کے چیف منسٹر نصر اللہ خان خشک کو ان لوگوں نے ٹھکرا دیا۔ مگر اس حلقہ کی حالت پسماندگی کی نہایت افسوسناک ہے۔ موجودہ وائس چیرمین اس علاقہ سے واقف ہیں کہ سینکڑوں میل کا علاقہ سڑکوں کے لحاظ سے پانی کے لحاظ سے بجلی کے لحاظ سے چودھویں صدی میں رہتے ہیں۔

ہمارے جناب وزیر خزانہ غلام اسحاق خان صاحب تو نظام اپور اور خشک کے پسماندہ علاقوں سے واقف ہوں گے جو کوہاٹ تک پہنچا ہوا اس علاقہ خشک کے ۳۰-۳۵ دیہات تو ایسے ہیں کہ کوئی

ہاں جہاں تو یہ سمجھے کہ میں دو سو سال قبل کے کسی علاقے میں آ گیا ہوں۔ تو ان لوگوں کی ایمانی قوت، تو ان سے پہاڑوں سے بھی زیادہ مضبوط ہے۔ مگر حالت یہ ہے۔ سینٹ کے کارخانے وہاں لگائے جاسکتے ہیں۔ صہ سے ہم یہ مطالبہ کرتے آئے ہیں۔

ہمارے محترم جناب غلام فاروق خان صاحب جو ہمارے بزرگ ہیں ہمارے علاقے کے ہیں۔ انہوں نے اس علاقے میں اب سینٹ کا ایک کارخانہ لگایا اور ان کو جو رپورٹیں ملی ہیں تو اس علاقے کے پمقر سینٹ کے لئے بہت بہترین پائے گئے ہیں۔ مگر اس عرصہ میں اب تک حکومتوں نے علاقہ کی مناسب سروس نہیں دیا۔ کارخانہ نہیں قائم کیا جبکہ وہاں سے حکومت کو بہت بڑی آمدنی ہو سکتی تھی۔ تو اس طرح اس علاقے کا رویہ کیا جائے، معانیات کا اندازہ لگایا جائے۔ اسی طرح مانگی اور نوشہرہ کے ارد گرد ہزاروں ایکڑ زمین چاند ماری (نشاند ماری) کی وجہ سے رکی ہوئی ہے۔ بے کار پڑی رہتی ہے۔ انگریزوں کے دور سے زمین، اسکان کاشت کے لئے استعمال نہیں کر سکتے تھے ان کو صحیح معاوضہ ملتا ہے۔ تو ہم نے بارہا حکومت سے مطالبہ کیا کہ خدارا ان لوگوں کو صحیح شرح پر معاوضہ دیں چنانچہ پیسے ان کو فی ایکڑ جو ملتے تھے وہ بھی سالہا سال سے ان کو نہیں دئے گئے۔

داتس چیئر مین صاحب :- مولانا آپ صوبائی مسئلہ کو چھیڑ رہے ہیں۔
 مولانا سمیع الحق صاحب :- جناب یہ وفاقی مسئلہ ہے۔ فوج نے فوجی مقاصد کیلئے اس رقبہ کو گھیرا ہے۔ اور ہم کہتے ہیں کہ چاند ماری (نشاند ماری) ہوتی رہے۔ دفاع کے لئے ہماری جان بھی حاضر ہے۔ زمین غریب لوگوں کی زمینیں یہاں بے کار پڑی ہوئی ہیں جو مفاد کے بحال لوگ ہیں۔ ان کو یا تو مناسب معاوضہ مقرر کیا جائے یہ نہ ہو تو یہ زمینیں ان سے صحیح قیمتوں پر خرید لی جائیں اور ان کو معاوضہ دیا جائے۔ لوگ کب تک چھیٹے چلاتے رہیں گے۔

تیسری جو بات میں عرض کرنا چاہتا تھا۔۔۔

جناب چیئر مین صاحب :- بڑی نوازش۔ بڑی نوازش مولانا۔